



அகில இந்திய வானொலி
திருச்சிராப்பள்ளி

ஆகாசவாணி செய்திகள்

01.45 pm

25. 02. 2026

தலைப்புச் செய்திகள்

1. பிரதமர் திரு. நரேந்திரமோடி, தமது இஸ்ரேலிய பயணத்தின் ஒருபகுதியாக அந்நாட்டு நாடாளுமன்றத்தில் இன்று உரையாற்றுகிறார்.
2. போலி உர விற்பனையை தடுப்பதற்கான நடவடிக்கைகள் முனைப்புடன் மேற்கொள்ளப்படுவதாக மத்திய வேளாண் அமைச்சர் திரு. சிவராஜ்சிங் சவ்ஹான் கூறியுள்ளார்.
3. கன்னியாகுமரி மாவட்டத்தில் 30 கோடி ரூபாய் மதிப்பீட்டில் டைடல் பூங்கா அமைய உள்ளதாக முதலமைச்சர் திரு. மு. க. ஸ்டாலின் அறிவித்துள்ளார்.
4. தமிழகத்தில் வரும் சட்டப்பேரவை தேர்தல் ஏற்பாடுகள் குறித்த ஆலோசனை மேற்கொள்ள திரு. ஞானேஷ்குமார் தலைமையிலான தேர்தல் ஆணைய குழு இன்று சென்னை வந்தது.
5. துபாய் டென்னிஸ் சேம்பியன் பட்ட ஆடவர் இரட்டையர் காலிறுதிக்கு முந்தைய சுற்றில் ஜீவன் நெடுஞ்செழியன், ராம்குமார் ராமநாதன் இணை இன்று களமிறங்குகிறது.

இனி விரிவான செய்திகள்

பிரதமர்

பிரதமர் திரு.நரேந்திரமோடி 2 நாள் பயணமாக இன்றுகாலை இஸ்ரேல் புறப்பட்டார்.

புறப்படுவதற்கு முன் பிரதமர் வெளியிட்டுள்ள அறிக்கையில் தமது இரண்டு நாள் இஸ்ரேல் பயணம் இரு நாடுகளுக்கிடையிலான பிணைப்பை மேலும் வலுப்படுத்தும் என்று நம்பிக்கை தொவிவித்துள்ளார்.

இருநாடுகளுக்கு இடையிலான அரசியல், பங்களிப்பிற்கான புதிய இலக்குகளுக்கும், புதுமையான வலிமையான, வளமான எதிர்காலத்திற்கான தொலைநோக்கு பாஹ்வைக்கும் இப்பயணம் வழிகோலும் என்று பிரதமர் கூறினார்.

இஸ்ரேல் பிரதமர் பெஞ்சமின் நேத்தன்யாஹூடன் அறிவியல் தொழில்நுட்பம், படைப்பாற்றல் திறன், ராணுவம், பாதுகாப்பு, வேளாண்மை, நீர்மேலாண்மை, வர்த்தகம் பொருளாதாரம் மக்கள் பரிவர்த்தனை திட்டங்கள் குறித்து இருதரப்பு பேச்சுவாஹ்வைகளை பிரதமர் மேற்கொள்கிறார்.

பரஸ்பர நலன்சாஹ்வந்த பிராந்திய சர்வதேச விஷயங்கள் குறித்தும் இருதலைவர்களும் விவாதிக்கின்றனர்.

இப்பயணத்தின் ஒருபகுதியாக பிரதமர் திரு.நரேந்திரமோடி, நெஸ்ட்டில் உள்ள இஸ்ரேலிய நாடாளுமன்றத்தில் இன்று உரையாற்றுகிறார்.

இஸ்ரேலிய நாடாளுமன்றத்தில் முதல் முறையாக உரையாற்றும் இந்திய தலைவர் திரு.நரேந்திரமோடி என்பது குறிப்பிடத்தக்கது.

நாளை இஸ்ரேல் அதிபர் ஐசக் ஹெர்ஸாக்கை பிரதமர் சந்தித்து பேசுகிறார்.

இதனிடையே பிரதமர் திரு.நரேந்திரமோடியின் வருகையை ஆவலுடன் எதிர்நோக்கி இருப்பதாக இஸ்ரேல் அதிபர் ஐசக் ஹெர்ஸாக் தொவிவித்துள்ளார்.

சிவ்ராஜ்சிங் சவ்ஹான்

விவசாயிகளுக்கு கடன் வழங்குவதற்கான வேளாண் அடையாள அட்டை விரைவில் அறிமுகம் செய்யப்படும் என்று மத்திய வேளாண் அமைச்சர் திரு. சிவ்ராஜ்சிங் சவ்ஹான் தொ்வித்துள்ளார்.

புதுதில்லியில் பூஸா வேளாண் மையத்தில் இரண்டு நாள் விவசாய மேளாவை இன்று துவக்கிவைத்து உரையாற்றிய அவர், பிரதமரின் பயிர் காப்பீட்டு திட்டத்தின் கீழ் விவசாயிகளுக்கு ஒரு லட்சத்து 92 ஆயிரம் கோடி ரூபாய் வழங்கப்பட்டுள்ளதாகவும் கூறினார்.

அனைவருக்கும் உரங்கள் கிடைப்பதை நோக்கமாக கொண்டு அரசு செயலாற்றுவதாகவும், போலி உர விற்பனை தடுப்பதற்கான நடவடிக்கைகள் முடுக்கிவிடப்பட்டுள்ளதாகவும் கூறினார்.

மத்திய மாநில அரசுகளுக்கிடையே ஒருங்கிணைந்த வேளாண் நடவடிக்கையின் அவசியத்தையும் திரு.சவ்ஹான் வலியுறுத்தினார்.

விக்ரம் மிஸ்ரி

உலகளாவிய தேக்க நிலையில் அரசியல் ஸ்திரதன்மையை நிலைநாட்டி ஆயுத கலாச்சாரங்களை தடுத்து நிறுத்துவதன் அவசியத்தை இந்தியா வலியுறுத்தியுள்ளது.

ஜெனிவாவில் ஆயுதங்கள் குறைப்பு தொடர்பான உயர்நிலை கூட்டத்தில் இன்று உரையாற்றிய மத்திய வெளியுறவு செயலர் திரு. விக்ரம் மிஸ்ரி ராணுவ செயற்கை நுண்ணறிவை பொறுப்புணர்வுடன் பயன்படுத்துவது குறித்த இந்தியாவின் செயலாக்கத்தை எடுத்துரைத்தார்.

ஆயுதங்கள் குறைப்பு தொடர்பான அரசியல் உடன்படிக்கை அண்மையில் காலாவதியானது, உலகளாவிய ஆயுத கட்டுப்பாட்டிற்கு பின்னடைவை ஏற்படுத்தியுள்ள நிலையில் சர்வதேச பாதுகாப்பை முன்னெடுத்து செல்வது அவசியம் என்றார்.

செயற்கை நுண்ணறிவை வளர்ச்சி, மேம்பாடு, உள்ளடக்கம் மற்றும் ஜனநாயக ரீதியில் பயன்படுத்துவதோடு, தென்னாடுகளின் நலன்களையும் முன்னிறுத்துவது அவசியம் என்று திரு.மிஸ்ரி எடுத்துரைத்தார்.

ஞானேஷ்குமார்

தமிழ்நாட்டில் வரும் சட்டப்பேரவை தேர்தல் ஏற்பாடுகள் குறித்து ஆலோசனை மேற்கொள்ள திரு. ஞானேஷ்குமார் தலைமையில் 7 பேர் கொண்ட தேர்தல் ஆணைய குழு இன்று சென்னை வந்துள்ளது.

நாளையும், நாளை மறுநாளும் தமிழக சட்டமன்ற தேர்தல் முன்னேற்பாடுகள் குறித்து தலைமை தேர்தல் ஆணையர், தமிழக தலைமை செயலர், மாவட்ட ஆட்சித்தலைவர்கள், காவல்துறை உயர் அதிகாரிகளுடன் ஆலோசனை கலக்கின்றனர்.

புதுச்சேரி சட்டமன்ற தேர்தல் ஏற்பாடுகள் குறித்து இக்குழுவினர் இன்று ஆலோசனை மேற்கொள்கின்றனர்.

முதலமைச்சர்

கன்னியாகுமாரி மாவட்டத்தில் 30 கோடி ரூபாய் மதிப்பீட்டில் 61 ஆயிரத்து 500 சதுர அடி பரப்பில் மினி டைடல் பூங்கா அமைய உள்ளதாக முதலமைச்சர் திரு.மு.க.ஸ்டாலின் அறிவித்துள்ளார்.

நாகர்கோவிலில் 632 கோடி ரூபாய் மதிப்பில் ஆயிரத்து 217 முடிவுற்ற திட்ட பணிகளை துவக்கிவைத்து பேசிய அவர், மாவட்டத்தின் குடிநீர் தேவையை பூர்த்தி செய்ய 28 கோடி ரூபாய் மதிப்பீட்டில் புதிய திட்டம் செயல்படுத்தப்படும் என்றார்.

25 கோடி ரூபாய் மதிப்பில் கழிவு நீர் சுத்திகாப்பு மையம் அமைக்கப்படும்,

ஒருகோடியே 20 லட்ச ரூபாய் மதிப்பீட்டில் குளச்சல் நகராட்சி மற்றும் மண்டடைகாடு பேரூராட்சியில் ஏ.வி.எம்.கால்வாய் புனரமைக்கப்படும்,

களியக்காவிளை - குமாி சாலை 9 கோடி ரூபாய் செலவில் அகலப்படுத்தப்படும்,

கல்குளம் வட்டம் தூய மாியா பசிலிக்கா தேவாலயம் 2 கோடி ரூபாய் செலவில் சீரமைக்கப்படும் உள்ளிட்ட 6 அறிவிப்புகளையும் முதலமைச்சர் இன்று வெளியிட்டார்.

கே.என்.நேரு

திருச்சி மாநகராட்சியில் அரசுக்கு சொந்தமான இடங்களில் ஏழை எளிய மக்களுக்கு பட்டா வழங்கப்பட்டு வருவதாக மாநில நகராட்சி நிர்வாகத்துறை அமைச்சர் திரு.கே.என்.நேரு தொிவித்துள்ளார்.

திருச்சியில் அரசு நல திட்ட உதவிகள் வழங்கும் விழாவில் இன்று உரையாற்றிய அவர், விடுபட்டவர்களுக்கு பட்டா வழங்கும் பணிகள் முனைப்புடன் மேற்கொள்ளப்படுவதாக கூறினார்.

இந்நிகழ்ச்சியில் பேசிய மாவட்ட ஆட்சித்தலைவர் திரு.சரவணன், திருச்சி மேற்கு தாலுக்காவில் கடந்த 5 ஆண்டுகளில் 15 ஆயிரம் பட்டாக்கள் வழங்கப்பட்டுள்ளதாக கூறினார்.

வாய்ஸ்

திருவெறும்பூரில் 840 பயனாளிகளுக்கு பட்டா உள்ளிட்ட 59 கோடியே 78 லட்சம் ரூபாய் மதிப்பிலா நல திட்ட உதவிகளை அமைச்சர் திரு.அன்பில் மகேஷ் பொய்யாமொழி இன்று வழங்கினார்.

இருவாி

இந்திய ராணுவத்தில் அக்னிவீர் திட்டத்தின்கீழ் பொதுப்பணி, தொழில்நுட்பம், எழுத்தர், கடைக்காப்பாளர் உள்ளிட்ட பல்வேறு

பிாரிவுகளில் சேர தகுதியுடையோர் அதற்கான இணையதளத்தில் வரும் ஏப்ரல் ஒன்றாம் தேதிவரை விண்ணப்பிக்கலாம்.

அனைத்து பிாரிவுகளுக்கும் அதிகபட்ச வயது வரம்பு 21 லிருந்து 22 ஆக உயர்த்தப்பட்டுள்ளது.

பெரம்பலூரில் 10-ஆவது புத்தக திருவிழா நாளை மறுநாள் தொடங்க உள்ளதாக ஆட்சித்தலைவர் திருமதி மிருணாளினி தொரிவித்துள்ளார்.

அடுத்த மாதம் 8ஆம் தேதிவரை நடைபெற உள்ள இவ்விழாவில் ஒரு லட்சத்திற்கும் மேற்பட்ட புத்தகங்கள் இடம்பெற உள்ளன.

திருச்சி மாவட்ட ஆட்சித்தலைவர் அலுவலகத்தில் விவசாயிகள் குறைதீர்க்கும் நாள் கூட்டம் நாளை மறுநாள் நடைபெறும் என்று ஆட்சித்தலைவர் திரு.சரவணன் தொரிவித்துள்ளார்.

நாகை

நாகை மாவட்டம் வேதாரண்யத்தில் 9 ஆயிரம் ஏக்கரில் உப்பு உற்பத்தி பணிகள் முழுவீச்சில் தொடங்கியுள்ளதாக எமது செய்தியாளர் தொரிவிக்கிறார்.

வாய்ஸ்

கல்வி கடன்

ராமநாதபுரம் மாவட்டத்தில் பிரதமரின் வித்யா லக்ஷ்மி திட்ட கடன் கல்வி கடன் முகாம் நாளை நடைபெறுகிறது.

இதுகுறித்து எமது செய்தியாளர்

வாய்ஸ்

டென்னிஸ்

துபாய் டென்னிஸ் சேம்பியன் பட்ட போட்டியின் ஆடவர் இரட்டையர் காலிறுதிக்கு முந்தைய சுற்றில் இந்தியாவின் ஜீவன் நெடுஞ்செழியன், ராம்குமார் ராமநாதன் இணை - ஃபிரான்ஸின் ஆல்பனோ ஒலிவெட்டி, Theo Arribage இணையை இன்று எதிர்கொள்கிறது.

கிரிக்கெட்

உலக கோப்பை 20-20 கிரிக்கெட் போட்டியின் சூப்பர் 8 ஆட்டத்தில் கொழும்புவில் இன்று இலங்கை - நியூசிலாந்தை எதிர்கொள்கிறது.

இத்துடன் இந்த செய்தியறிக்கை முடிவடைந்தது